



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ : ៤៥.អនក្រ.បក

អនុក្រឹត្យ
ស្តីពី

ការធ្វើអនុបយោគផ្ទៃដីទំហំ ៥៦៥ ហិកតា ៧៦ អា ៧៩ សង់ទីអា
ស្ថិតក្នុងភូមិសាស្ត្រខេត្តត្បូងឃ្មុំ
រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំង និងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១០២២/១២៣៦ ចុះថ្ងៃទី១៤ ខែតុលា ឆ្នាំ២០២២ ស្តីពីការតែងតាំងសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៦៩៩/០៩ ចុះថ្ងៃទី២៣ ខែមិថុនា ឆ្នាំ១៩៩៩ ដែលប្រកាសឱ្យប្រើច្បាប់ស្តីពីការបង្កើតក្រសួងរៀបចំដែនដី នគរូបនីយកម្ម និងសំណង់
- បានឃើញព្រះរាជក្រមលេខ នស/រកម/០៨០១/១៤ ចុះថ្ងៃទី៣០ ខែសីហា ឆ្នាំ២០០១ ដែលប្រកាសឱ្យប្រើច្បាប់ភូមិបាល
- បានឃើញព្រះរាជក្រមលេខ នស/រកម/១១២០/០៣០ ចុះថ្ងៃទី១៤ ខែវិច្ឆិកា ឆ្នាំ២០២០ ដែលប្រកាសឱ្យប្រើច្បាប់ស្តីពីការគ្រប់គ្រង ការប្រើប្រាស់ និងការចាត់ចែងលើទ្រព្យសម្បត្តិរដ្ឋ
- បានឃើញព្រះរាជក្រឹត្យលេខ នស/រកត/០៨០៦/៣៣៩ ចុះថ្ងៃទី៣ ខែសីហា ឆ្នាំ២០០៦ ស្តីពីគោលការណ៍និងបញ្ញត្តិអនុកាលនៃការធ្វើអនុបយោគទ្រព្យសម្បត្តិសាធារណៈរបស់រដ្ឋនិងរបស់នីតិបុគ្គលសាធារណៈ
- បានឃើញអនុក្រឹត្យលេខ១២៩ អនក្រ.បក ចុះថ្ងៃទី២៧ ខែវិច្ឆិកា ឆ្នាំ២០០៦ ស្តីពីវិធាន និងនីតិវិធីនៃការធ្វើអនុបយោគទ្រព្យសម្បត្តិសាធារណៈរបស់រដ្ឋ និងនីតិបុគ្គលសាធារណៈ
- យោងតាមសំណើរបស់រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់និងជាប្រធានគណៈកម្មាធិការសម្បទានដីសង្គមកិច្ចថ្នាក់ជាតិ

សម្រេច

មាត្រា ១ .-

ធ្វើអនុបយោគផ្ទៃដីសាធារណៈរបស់រដ្ឋទំហំ ៥៦៥ ហិកតា ៧៦ អា ៧៩ សង់ទីអា ស្ថិតក្នុងភូមិសាស្ត្រស្រុកមេមត់ និងស្រុកពញាក្រែក ខេត្តត្បូងឃ្មុំ ជាដីឯកជនរបស់រដ្ឋ តាមប្រព័ន្ធកូអរដោណេ Project UTM Zone 48N Datum WGS 1984 ដូចមានផែនទីភ្ជាប់ជាឧបសម្ព័ន្ធនៃអនុក្រឹត្យនេះ សម្រាប់ចាត់ចែងដូចខាងក្រោម៖

- ផ្តល់ជូនក្រសួងសេដ្ឋកិច្ច និងហិរញ្ញវត្ថុនូវផ្ទៃដីទំហំ ១០ ហិកតា ៦២ សង់ទីអា ស្ថិតនៅច្រកទ្វារតំបន់ ព្រំដែនចាន់មូលក្នុងភូមិសាស្ត្រឃុំចាន់មូល ស្រុកមេមត់ ខេត្តត្បូងឃ្មុំ ដូចមានផែនទី និងតារាងនិយាមកា ភ្ជាប់ជាឧបសម្ព័ន្ធនៃអនុក្រឹត្យនេះ សម្រាប់សាងសង់ប៉ុស្តិ៍ត្រួតពិនិត្យគយនិងរដ្ឋាករ, អគារបំពាក់ប្រព័ន្ធ ស្វ័យប្រវត្តិកម្មនិងទិន្នន័យគយ, អគាររដ្ឋបាល, អគារស្នាក់នៅ, ទីលានផ្ទេរទំនិញនៃការិយាល័យគយ និងរដ្ឋាករចាន់មូល
- ផ្តល់ជូនការិយាល័យទី២ (2B) កងទ័ពជើងគោកនូវផ្ទៃដីទំហំ ៥ ហិកតា ៦៥ អា ៤៣ សង់ទីអា ស្ថិតក្នុងភូមិសាស្ត្រឃុំត្រពាំងផ្លុង ស្រុកពញាក្រែក ខេត្តត្បូងឃ្មុំ ដូចមានផែនទី និងតារាងនិយាមកា ភ្ជាប់ជាឧបសម្ព័ន្ធនៃអនុក្រឹត្យនេះ
- ផ្ទៃដីទំហំ ៥៥០ ហិកតា ១០ អា ៧៤ សង់ទីអា ដែលនៅសល់ពីការចាត់ចែងខាងលើ ប្រគល់ជូន គណៈកម្មាធិការសម្បទានដីសង្គមកិច្ចថ្នាក់ជាតិសម្រាប់អនុវត្តកម្មវិធីសម្បទានដីសង្គមកិច្ចជូនកងទ័ព និងនគរបាលជាតិឈរជើងតាមព្រំដែនកម្ពុជា-វៀតណាម, អតីតកងកម្លាំងប្រដាប់អាវុធនិងគ្រួសារ និងប្រជាពលរដ្ឋក្រីក្រស៊ីវិលទូទៅ និងបេដ្ឋារចនាសម្ព័ន្ធគាំទ្រ។

មាត្រា ២ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ៣ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ រដ្ឋមន្ត្រីក្រសួងមហាផ្ទៃ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ និងអភិបាលនៃគណៈអភិបាលខេត្តត្បូងឃ្មុំ ត្រូវទទួលបន្ទុកអនុវត្តអនុក្រឹត្យនេះតាមភារកិច្ចរៀងៗខ្លួន ចាប់ពី ថ្ងៃចុះហត្ថលេខាតទៅ។


ថ្ងៃ ព្រហស្បតិ៍ ១៧ ខែ តុលា ឆ្នាំ ២០២៣ ព្រះរាជាណាចក្រកម្ពុជា ព្រះមហាក្សត្រ
ធ្វើនៅរាជធានីភ្នំពេញ ថ្ងៃទី ២៦ ខែ មេសា ឆ្នាំ ២០២៣ ✓

នាយករដ្ឋមន្ត្រី


សម្តេចអគ្គមហាសេនាបតីតេជោ ហ៊ុន សែន

- កម្រិតចម្លង:**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ទទួលកាលបរិច្ឆេទអគ្គមហាសេនាបតីតេជោនាយករដ្ឋមន្ត្រី
 - ទទួលកាលបរិច្ឆេទនាយករដ្ឋមន្ត្រី
 - ដូចមាត្រា ៣
 - រាជកិច្ច
 - ឯកសារ កាលប្បវត្តិ


ផែនទីទីតាំងការបង្កើតសម្បទាន់អនុក្រឹត្យលេខ ៤៤ អនក្រ.រក. ចុះថ្ងៃទី ២៤ ខែ កក្កដា ឆ្នាំ ២០២៣




ផែនទីបង្ហាញពីតំបន់ដីធ្លី ១០ ហិកតា ៦២ សង់ទិកា ស្ថិតនៅភូមិបាងមូល ឃុំបាងមូល ស្រុកបេមត់ ខេត្តក្រចេះ
ស្នើសុំធ្វើអនុបយោគជាដីឯកជនរបស់រដ្ឋសម្រាប់ផ្តល់ជូនក្រសួងសេដ្ឋកិច្ច និងហិរញ្ញវត្ថុ




ផែនទីនិមិត្តរូបការបែងចែកដីស្រែចម្ការស្ថិតនៅភូមិក្រាំងស្រោច ឃុំថ្មបាញ់ ខេត្តកំពង់ចាម ឆ្នាំ២០២៣



ផែនទីបង្ហាញទីតាំងដី ៥ ហិកតា ៦៥ អា ៤៣ សង់ទីអា ស្ថិតនៅភូមិព្រៃព័ទ្ធនិង ឃុំព្រៃព័ទ្ធនិង ស្រុកព្រៃក្រវាញ ខេត្តត្បូងឃ្មុំ ស្ទើរសុំធ្វើអនុបយោគជាដីឯកជនរបស់រដ្ឋសម្រាប់ផ្តល់ជូនការិយាល័យទី២ កងទ័ពជើងគោក



ផែនទីបង្ហាញទីតាំងដី ៥ ហិកតា ៣៧ អា ៩២ សង់ទីអា ស្ថិតនៅភូមិបន្ទោ ឃុំបន្ទោ ស្រុកបន្ទោ ខេត្តស្វាយរៀង
ស្នើសុំធ្វើអនុបយោគជាដីឯកជនរបស់រដ្ឋសម្រាប់ផ្តល់ជូនការិយាល័យទី២ កងទ័ពជើងគោក



ផែនទីបង្ហាញទីតាំងដីប្រមូល ទីតាំងដីសរុប ៥០ ហិកតា ៨៩ អា ២១ សង់ទីអា ស្ថិតនៅ ឃុំត្រពាំងឈូក ស្រុកពញាឮ្រែក និងឃុំរួច ស្រុកមេមត់ ខេត្តត្បូងឃ្មុំ ស្ទើរស៊ីក្សាទុកជាទ្រព្យសម្បត្តិសាធារណរបស់រដ្ឋ

